

ఏపీ బడ్జెట్ రూ. 3,32,205 కోట్లు

సంక్షేమం, అభివృద్ధి ప్రోత్సాహం

అమరావతి: సంక్షేమం, అభివృద్ధిని సమతుల్యం చేస్తూ ఆంధ్రప్రదేశ్ ప్రభుత్వం శనివారం 2026-27 సంవత్సరానికి రూ. 3,32,205 లక్షల కోట్లకు పైగా బడ్జెట్ ను సమర్పించింది. అంచనా వేసిన ఆదాయ వ్యయం రూ. 2.56 లక్షల కోట్లు. మూలధన వ్యయం దాదాపు రూ. 54,000 కోట్లు. రాష్ట్ర అసెంబ్లీలో బడ్జెట్ ను సమర్పించిన అధికారి మంత్రి పయ్యప్పల కేశవ్ మాట్లాడుతూ, రెవెన్యూ లోటు దాదాపు రూ. 22,000 కోట్లు (జిఎస్ డిఎస్ లో 1.11 శాతం) ఉంటుందని, ఆరిక లోటు దాదాపు 76,000 కోట్లు (జిఎస్ డిఎస్ లో 3.84 శాతం)గా ఉంటుందని అంచనా వేశారు.



బడ్జెట్ లో బీసీ విభాగానికి రూ. 51,021 కోట్లు ప్రతిపాదించగా, పాఠశాల విద్యకు రూ. 32,308 కోట్లు కేటాయించారు.

కుమార్ భాస్కర్ వర్మ సేతును ప్రారంభించిన మోదీ

రూ. 3,030 కోట్ల తో 6-లేన్ల ఎక్స్ ప్రెస్ బ్రాడ్ గేజ్ ప్రీస్టెస్ కాంక్రీట్ వంతెన

అసోం, ప్రజాస్వరం

: ప్రధాని నరేంద్ర మోదీ శనివారం అసోంలో పర్యటిస్తున్నారు. ఈ పర్యటనలో భాగంగా బ్రహ్మపుత్ర నదిపై గౌహతి, ఉత్తర గౌహతిని కలుపుతూ కుమార్ భాస్కర్ వర్మ సేతును ప్రధానమంత్రి నరేంద్ర మోదీ ప్రారంభించారు. దాదాపు రూ. 3,030 కోట్ల వ్యయంతో నిర్మించిన 6-లేన్ల ఎక్స్ ప్రెస్ బ్రాడ్ గేజ్ ప్రీస్టెస్ కాంక్రీట్ వంతెన, గౌహతిని ఉత్తర గౌహతితో కలుపుతుంది. ఈశాన్య భారతదేశంలో మొట్టమొదటి ఎక్స్ ప్రెస్ బ్రాడ్ గేజ్ వంతెన. ఇది గౌహతి-ఉత్తర గౌహతి మధ్య ప్రయాణ సమయాన్ని 7 నిమిషాలకు తగ్గిస్తుంది. ఈ ప్రాంతం అధిక భూకంప తీవ్రతను పరిగణనలోకి తీసుకుంటే, వంతెన ఘరణ లోలకం బేరింగ్ లను ఉపయోగించి బేస్ ఐసోలేషన్ టెక్నాలజీని కలిగి ఉంటుంది. మన్నిక, దీర్ఘకాలిక నిర్మాణ పనితీరును నిరూపించడానికి అధిక-పనితీరు గల సేకేబుల్ లను ఉపయోగించారు. రియల్-టైమ్ కండిషన్ మానిటరింగ్, ముందుస్తు సప్లై గుర్తించడం, ఎక్స్ ప్రెస్ బ్రాడ్ గేజ్ వంతెన మెరుగైన భద్రత, సేవా జీవితాన్ని అందించడానికి బ్లిడ్ హెల్డ్ మానిటరింగ్ సిస్టమ్ కూడా చేర్చబడింది. - ప్రధానమంత్రి నరేంద్ర మోదీ ఐఐఎం గువహాటిని ఆవిష్కరించి, మొత్తం ఈశాన్య ప్రాంతాలకు ఉపయోగపడే హైటెక్ డేటా సెంటర్ ను



ప్రారంభించారు. ఈశాన్య ప్రాంతంలో ఉన్నత విద్య, నిర్వహణ విద్యకు ఊతం ఇస్తుందని భావిస్తున్న ఇండియన్ ఇన్ స్టిట్యూట్ ఆఫ్ మేనేజ్ మెంట్ గౌహతి తాత్కాలిక క్యాంపస్ ను ప్రధానమంత్రి పర్యవర్త గా ప్రారంభించారు. కేంద్ర ప్రభుత్వం గత సంవత్సరం గౌహతిలో ఐఐఎం ఏర్పాటుకు ఆమోదం తెలిపింది. ఇది ఈశాన్య ప్రాంతంలో రెండవది, దేశంలో 22వది. ఈ ప్రాంతంలో మొదటి ఐఐఎం షిల్లాంగ్ లో ఉంది.

నిజామాబాద్, కరీంనగర్ కార్పొరేషన్లను కైవసంచేసుకుంటాం

టీపీసీసీ అధ్యక్షుడు మహేశ్ గౌడ్

హైదరాబాద్, ప్రజాస్వరం మున్సిపల్ ఎన్నికల ఫలితాలపై టీపీసీసీ అధ్యక్షుడు మహేశ్ కుమార్ గౌడ్ సంక్షుప్తిని వ్యక్తం చేశారు. నిజామాబాద్, కరీంనగర్ కార్పొరేషన్లను కూడా తామే కైవసం చేసుకుంటామని ఆయన ధీమా వ్యక్తం చేశారు. కొత్తగూడెం కార్పొరేషన్ విషయంలో సరైన నిర్ణయం తీసుకుంటామని చెప్పారు. ముఖ్యమంత్రి రేవంత్ రెడ్డితో ఈరోజు సమావేశమవుతానని... ఈ భేటీలో కార్పొరేషన్లపై చర్చించి తుది నిర్ణయం తీసుకుంటామని తెలిపారు. ఈ ఎన్నికలు కల్లుకుంట కవితకు సంతోషాన్ని ఇచ్చి ఉండవచ్చని మహేశ్ గౌడ్ అన్నారు. బీఆర్ఎస్ పార్టీ రోజురోజుకు పతనమవుతోందని... రాబోయే రోజుల్లో ఆ పార్టీ ప్రభావం ఉండదని చెప్పారు. మతాన్ని రెచ్చగొట్టినా



మున్సిపల్ ఎన్నికల్లో బీజేపీ ఏమీ సాధించలేక పోయిందని ఎద్దేవా చేశారు. జీహెచ్ఎంసీ ఎన్నికల్లో కూడా కాంగ్రెస్ పార్టీ ఘన విజయం సాధిస్తుందని ధీమా వ్యక్తం చేశారు. మరోవైపు, ఈ ఎన్నికల ఫలితాలతో రేవంత్ రెడ్డి కాంగ్రెస్ పార్టీలో తన పట్టును మరింత పెంచుకున్నారని రాజకీయ విశ్లేషకులు అభిప్రాయపడుతున్నారు.

సంక్షేమ పాలనకు లభించిన తీర్పు

రాహుల్ గాంధీ వ్యాఖ్య

న్యూఢిల్లీ, ప్రజాస్వరం తెలంగాణలో జరిగిన పురపాలక, నగరపాలక సంస్థల ఎన్నికల్లో అధికార కాంగ్రెస్ పార్టీ సత్తా చాటింది. ఈ ఫలితాలు తమ సంక్షేమ పాలనకు, ప్రజల తెలంగాణ సమానాకు ప్రజలు ఇచ్చిన ఆమోదమని కాంగ్రెస్ అగ్రనేత, లోక్ సభ ప్రతిపక్ష నేత రాహుల్ గాంధీ తెలిపారు. శనివారం ఆయన 'ఎక్స్' వేదికగా స్పందిస్తూ.. ఈ విజయం కాంగ్రెస్ కార్యకర్తలు, తెలంగాణ ప్రజలదని పేర్కొన్నారు. ప్రతి కుటుంబానికి అభివృద్ధి ఫలాలు అందించాలనే తమ 'ప్రజల తెలంగాణ' లక్ష్యం స్థిరంగా ఉంటుందని హామీ ఇచ్చారు.



భారత్-పాకిస్తాన్ సరిహద్దుల్లో రూ. 40 కోట్ల హెరాయిన్

డ్రోన్ ఏదో పదార్థాన్ని జారబెడిచినట్లు గుర్తించిన స్థానికులు

కేసు నమోదు చేసుకుని దర్యాప్తు చేస్తున్న పోలీసులు

ఆర్ఎస్ పూర్ : భారత్-పాకిస్తాన్ సరిహద్దుల్లోని ఆర్ఎస్ పూర్ సెక్టార్ ప్రాంతంలో రూ. 40 కోట్లకు పైగా విలువైన 6.5 కిలోల హెరాయిన్ ను అధికారులు స్వాధీనం చేసుకున్నారు. పాకిస్తాన్ నుంచి వచ్చిన డ్రోన్ వీటిని జారబెడిచినట్లు అనుమానిస్తున్నారు. శుక్రవారం రాత్రి అనుమానిత డ్రోన్ కదలికలను సానికులు గుర్తించి అధికారులకు సమాచారం ఇచ్చారు. ఆ డ్రోన్ ఏదో పదార్థాన్ని జారబెడిచినట్లు సానికులు వారికి తెలిపారు. దీంతో పోలీసులు బీఎస్ఎఫ్ దళాలతో కలిసి ఆ ప్రాంతంలో తనిఖీలు చేశారు. సానిక్ పోలీస్ షేర్ ఎత్తున హెరాయిన్ ను గుర్తించారు. దాని మొత్తం విలువ రూ. 40 కోట్లకు పైగా ఉంటుందని భావిస్తున్నారు.



దీనిపై కేసు నమోదు చేసుకున్న పోలీసులు దర్యాప్తు ప్రారంభించారు. మరోవైపు, కథువా జిల్లా సరిహద్దు ప్రాంతాల్లో డ్రోన్ ల ద్వారా పాక్ నుంచి హెరాయిన్ ను అక్రమంగా తరలిస్తున్నారనే ఆరోపణలతో ఇద్దరు వ్యక్తులను పోలీసులు అరెస్టు చేశారు. వీరిని పంజాబ్ లోని పఠాన్ కోట్ కు చెందిన జతీన్, కథువాలోని జఖ్ బార్ కు చెందిన దానిష్ డోగ్రాలుగా గుర్తించారు. వీరికి పాకిస్తాన్ స్వగర్లతో సంబంధాలు ఉన్నట్లు గుర్తించారు.

ఆ మూడు పార్టీలకు ప్రేమికుల రోజు శుభాకాంక్షలు

మేయర్ పీఠాన్ని దక్కించుకుంటామని కాంగ్రెస్, బీఆర్ఎస్ అంటున్నాయని బండి మండిపాటు



కరీంనగర్ వేదికగా బయటపడుతోందని చెప్పారు. కరీంనగర్ మేయర్ పీఠం తమదేనని బండి సంజయ్ అన్నారు. ఈ విషయంలో కాంగ్రెస్, బీఆర్ఎస్ కుట్రలు చేస్తే... కరీంనగర్ నుంచే యుద్ధాన్ని ప్రారంభిస్తానని హెచ్చరించారు. వారందరినీ రాజకీయ సమాధి చేస్తానని సీరియస్ వార్నింగ్ ఇచ్చారు. మరోవైపు, కరీంనగర్ కార్పొరేషన్ మొత్తం 66 డివిజన్లు ఉండగా... బీజేపీ 30 డివిజన్లలో జయకేతనం ఎగురవేసింది. కాంగ్రెస్ 14, బీఆర్ఎస్ 9 సానాలకే పరిమితమయ్యాయి. ఈ నెల 16న కార్పొరేటర్ల ప్రమాణస్వీకారం ఉంటుంది.

కరీంనగర్, ప్రజాస్వరం కాంగ్రెస్, బీఆర్ఎస్, ఎంఐఎం మూడు పార్టీలు ఒకటేనని కేంద్ర సహాయ మంత్రి బండి సంజయ్ విమర్శించారు. ఆ మూడు పార్టీలకు ప్రేమికుల రోజు శుభాకాంక్షలు అని వ్యంగ్యంగా అన్నారు. కరీంనగర్ లో కాంగ్రెస్, బీఆర్ఎస్ పార్టీలు చిల్లర రాజకీయాలకు లావాదేవీలుగా మండిపడ్డారు. కార్పొరేషన్ ఎన్నికల్లో బీజేపీకి ఏకైక సానాలు వచ్చినప్పటికీ... మేయర్ పీఠం దక్కించుకుంటామని కాంగ్రెస్, బీఆర్ఎస్ చెబుతున్నాయని... ఏ విధంగా దక్కించుకుంటాయో చెప్పాలని డిమాండ్ చేశారు. ఈ రెండు పార్టీలు ఒకటే అనే విషయం



మంచి ఫలితాలొచ్చాయి

జాతీయ మీడియాతో కల్లుకుంట కవిత

హైదరాబాద్, ప్రజాస్వరం

తెలంగాణ మున్సిపల్ ఎన్నికల ఫలితాలపై జాగృతి అధ్యక్షురాలు కల్లుకుంట కవిత సంతోషాన్ని వ్యక్తం చేశారు. మున్సిపల్ ఎన్నికల్లో పోటీ చేద్దామని చివరి నిమిషంలో తమ కార్యకర్తల కోరానని... వారి కోరిక మేరకు తాము ఆల్ ఇండియా ఫార్వర్డ్ బ్లాక్ గుర్తుపై ఎన్నికల బరిలోకి దిగామని వెల్లడించారు. సొంత పార్టీ తరఫున పోటీ చేయకపోయినప్పటికీ... తెలంగాణ ప్రజలు తమను మంచి ఫలితాలతో ఆదరించారని తెలిపారు. ఈ నేపథ్యంలో, ఆమె జాతీయ మీడియాతో మాట్లాడుతూ... భవిష్యత్తులో తాము ఒక రాజకీయ పార్టీగా అవతరించబోతున్నామనే విషయాన్ని ఇప్పటికే ప్రకటించామని తెలిపారు. ఎన్నికల్లో తాము ఒక మున్సిపాలిటీని కైవసం చేసుకున్నామని, మరో మున్సిపాలిటీలో వైస్ చైర్మన్ పదవిని దక్కించుకోబోతున్నామని కవిత చెప్పారు. మరో 40 చోట్ల తమ కార్యకర్తలు దాదాపుగా గెలుపు అంచుల వరకు వచ్చారని అన్నారు. ఈ ఎన్నికల ఫలితాలు తమ పార్టీ భవిష్యత్తుపై భరోసాను కల్పించాయని చెప్పారు.



మున్సిపాలిటీని కైవసం చేసుకున్నాం

మరో మున్సిపాలిటీలో వైస్ చైర్మన్ పదవిని దక్కించుకోబోతున్నాం

